

జగన్నాథుడి రథం కూడా తిడితేకాని కదలదు. జగన్నాథ స్వామికి బూతులు తిట్టించుకోవడం సరదా - మరి ఆ ఉద్యోగం ఠక్కువాడిది - ఆ రోజు జాత్రకి రథమెక్కి ఠక్కువాడే జగన్నాథుణ్ణి అంరర్చి పచ్చి బూతులు తిడతాడు. ఆ మర్నాటి నించీ మళ్ళీ మామూలే వాడి జీవితం :

రథోత్సవం.

భక్తజన సందోహం - మంగళవాద్యాల హోరు.

ఛత్ర చామరాలతో అందంగా అలంకరింపబడిన రథ ముఖద్వారం. మామిడాకుల తోరణాల తోనూ, సంప్రదాయ చిహ్నాలైన ఇత్తడి సెమ్మాలతోనూ, అతి కళాత్మకంగా కొబ్బరాకులతో అల్లిన పచ్చటి పూజామంటపం. రంగురంగుల పట్టుబట్టలతోచుట్టి అలంకరింపబడిన రథగోపురం. రథం అగ్రభాగాన పరుగులు తీస్తున్న శ్వేతాశ్వాలు, సారథ్యం చేస్తున్న కిరీటి విగ్రహం నేత్రానంద కరంగా వున్నాయి.

ఉత్తర దిశగా గూడుకట్టిన మేఘాలు ఉరుముతున్నాయి. క్రమ క్రమంగా అపరాజ్ఞాం దాటిన తరువాత విస్తరించుకుంటున్న ఆషాఢ మేఘాల పరిష్వంగం మాటున సూర్యుడు మరుగుపడిపోతున్నాడు. జనం గుంపులు గుంపులుగా వస్తున్నారు జాత్రని చూడానికి.

విగ్రహాన్ని రథారోహణ చేశారు.

గంగరాజు సిల్కు లాల్సీ తొడుక్కుని పట్టువంచ కట్టుకున్నాడు. బొద్దు మీసాలతో, సన్నగా, పొడవుగా తెల్లగా వెండితీగెలా వున్నాడు. రథం ముందు నిల్చొని రథయాత్రా కార్యక్రమాన్ని స్వయంగా పర్యవేక్షిస్తున్నాడు.

"తైమయింది కానీయండి గంగరాజు గారూ!" అని ప్రక్కనున్న పూజారి మంత్రజలం చల్లి మంగళవచనాలు ఉచ్చరిస్తూ గంగరాజు మెడలో పూలదండ వేసి కొబ్బరికాయ చేతికి అందించేడు. రాజు క్షణం నేపు కళ్ళుమూసుకుని భగవంతుణ్ణి లోలోన ధ్యానించుకుంటూ, "జై జగన్నాథ" అని పెంకాయని మూడుసార్లు దిష్టితీసి బలం పూర్తిగా కొట్టేడు. కాయ తునాతునకరియిపోయింది. కుర్రాళ్ళు కొబ్బరి ముక్కల కోసం ఒకరొకరు భోసుకుంటూ ఎగబడిపోతున్నారు.

"జై జగన్నాథ మహా ప్రభాకీ జై". "జై గంగరాజు బాబుకీ జై" అని జనం లోంచి హర్షధ్వనాలు మిన్నుముట్టేయి. జగన్నాథుని రథం బయలుదేరింది.

లాంఛనప్రాయంగా రాజు రథానికి కట్టిన తాడుని కొంత దూరం లాగి వదిలేశాడు. జనం రథాన్ని తోసుకుంటూ, తాళ్ళతో లాక్కుంటూ బయలుదేరారు.

జేగంటలు మ్రోగుతున్నాయి. రథం మీద నుంచి ఏనుగులు మీంకరించినట్టు వీరకాళిలని ఊడుతున్నారు. రథం ముందు రోడ్డుమీద సంకీర్తనమేళంవాళ్ళు మృదంగా వాయించుకుంటూ అయబద్ధంగా ఎగురుతూ నాట్యం చేస్తున్నారు.

ఎలమాధవుడు జగన్నాథ రూపంలో అలరామదేవునితోనూ, అనుంగు చెల్లెలు సుభద్రాదేవితోనూ, విజయునిసారథ్యంలో రథారూఢుడై ఊరెగుతున్నాడు. సమస్త కులాలవారికి తన దర్శనభాగ్యం కలగజేయడానికి ప్రతి ఏటా ఆషాఢమాసంలో సతితపావనుడు తన నిజమందిరాన్నివిడిచి పెట్టి విడిదిమందిరం "గుడిసెన్న గుడికి" రథయాత్ర సాగిస్తాడు. గుడిసెన్న గుడిలో పతీయ్యుగంలోనూ దివిసుంచి భువికి "ఆర్తత్రాణ సరాయణుడై దుష్ట శిక్షణార్థం వివిధ రూపాలతో ఆవతరించిన జగన్నాథుని అవతారాలను తొమ్మిది రోజులూ కన్నుల వంతువుగా ప్రదర్శిస్తారు. అక్కడ భక్తుల పూజలతోనూ, నైవేద్యాలతోనూ, స్తోత్ర పాఠాలతోనూ.

రంగరంగ వైభవంగా సంబరం జరుపుకుంటూ నిజసతినే మరిచి భక్తుల బందీ అవుతాడు. పదవ రోజున చరాలన జ్ఞప్తికి వచ్చిన దేవేరి అలక తీర్చడానికి మలి రథయాత్ర సాగిస్తాడు.

రథయాత్రని. మలిరథయాత్రని నిర్వహించే అధికారం, ధర్మకర్తృత్వం వంశపారంపర్యంగా గంగరాజుకి సంక్రమించింది. ఆ అధికారాన్ని సవాల్ చేస్తూ ఆ ఊరిలో మరో పేరెన్నిక గన్న ప్రత్యర్థి వెంకు నాయుడు గంగరాజు మీద కోర్టులో కేసు పెట్టేడు. అందువల్ల గత రెండేళ్ళుగా రథయాత్ర జరక్కుండా కోర్టు నుంచి ఇంజంక్షన్ ఆర్డరు తెప్పించి ఆపుచేస్తూ వచ్చాడు చివరికి గంగరాజే దావాలో గెలిచాడు. తిరిగి గుడిసెన్నగుడికిధర్మకర్త గంగరాజే అయాడు. రథయాత్రకి కావలసిన చందాల్ని ససూలు చేయడం, యాత్ర ఏర్పాట్లు, గుడిసెన్న గుడిలో వున్నన్నాళ్ళూ భగవంతుడికి భోగ రాగాలు అన్నీ స్వయంగా గంగరాజే చూసుకుంటున్నాడు. కోర్టులో గెలిచిన విజయోత్సాహంతోనూ, వెంకునాయుడి మీద కసితోను ఈ సంవత్సరం నాలుగైదు వేలు తన జేబులోంచే ఖర్చు పెడుతున్నాడు. నేను బ్రతికుండగా "నా దేవుణ్ణి" తక్కువ చేస్తానా అంటూ దేవుణ్ణి స్వంతం చేసుకుంటూ, ఆ నవరాత్రులు రకరకాల భోగరాగాలతోనూ, షడ్రసోపేతమైన నైవేద్యాలతోనూ జగన్నాథుణ్ణి కొలవడానికి పూనుకున్నాడు. ఈ సంవత్సరం యాత్రని మరీ వైభవంగా చేస్తున్నాడు. ఎలక్షస్తు అతి దగ్గర్లో వున్నాయి. అందులో గంగరాజూ, వెంకు



నాయుడు ఇద్దరూ తలవడుతున్నారు. పుణ్యం, పురుషార్థం కోసం డబ్బు వెన జల్లుతున్నాడు.

జగన్నాథ రథవక్రాలు క్రీచుక్రీచు మంటూ బరువుగా కదులుతున్నాయి. రథం మీన పూజారులు జనం అందిస్తున్న కొబ్బరికాయల్ని కొడుతున్నారు. పూల మాలల్ని విగ్రహాల సాదాల దగ్గరికి విసురుతున్నారు. హారతున్న వెలిగించి గంట వాయింపుకుంటూ ఒక చుట్టు తిప్పి డీణంసేపు కొబ్బరి చెక్కల్ని దేవుడికి చూపిస్తూ "పుచ్చేసుకో" అన్నట్లు తాళి చరిచి నగం చెక్కని బుట్టలోకి. నగం కాలిన కర్పూరాన్ని తపేశాలకి వదేసి మిగతా చెక్కలొ తులశీదళం వదేసి భక్తుల తిచ్చేస్తున్నారు. నక్కెంలో దక్షిణలు ఖంగు ఖంగు మని ఎడతెరిపిలేకుండా వదు తున్నాయి. పూజారుల శరీరం నుంచి చెమటలు కొబ్బరినీటితో కలిసి రథం సందు ల్లోంచి సన్నటి ధారలుగా కారుతున్నాయి. కుర్రాళ్ళు రథాన్ని తోస్తూ తోస్తూ మెట్టిగా రథం క్రింది భాగం లోకి ఎక్కిపోయి సందుల్లోంచి కారుతున్న కొబ్బరినీటిని తనివితీరా తాగుతున్నారు.

దాజా భజం శ్రీల మధ్యలో గుర్రాల. ఏనుగుల బుట్టదొమ్మలు తలల్ని ఆడించు కుంటూ వెనక్కి, ముందుకీ అడుగులేసు కుంటూ ఆడుతున్నాయి.

సాయంత్రం అవుతున్న కొద్ది చుట్టు ప్రక్కల పల్లెటూళ్ళ నుంచి జనం పొలాల్లో ఊడుపుల వసులు పూర్తి చేసు కుని తండోవతండాలుగా వచ్చి చేరుతు న్నారు. రోడ్డు కిరుక్కల్లో మిఠాయి దుకాణాలకీ, బండి దుకాణాలకీ జేరం మంచి రద్దీగా వుంది.

గంగరాజు తన అనుచరులతో రథం ముందునడుస్తూ రథాన్ని ఎక్కడ ఆపాలో. ఎప్పుడు కదిలించాలో హుందాగా చేతి సౌంజ్జలతో ఆదేశిస్తున్నాడు. సంబరం మధ్యలో గంగరాజుకూడా మిత్రులు. శ్రేయోభిలాషులు మెడలో పూలదండలు వేసి నమస్కరిస్తున్నారు. కృతజ్ఞతాపూర్వ కంగా వాళ్ళు జోడించిన చేతుల్ని తన రెండు చేతుల్తో పట్టుకుని కళ్ళకి అడ్డు కుంటున్నాడు. మరికొందరిని కొగలించు కుంటున్నాడు. "ఈ సంవత్సరం మరీ వైభవంగా జాత్ర జరిపిస్తున్నారు" అని ఎవరైనా అంటే "వెర్రోడా! నేనెవడిని. అంతా పెద్దకళ్ళవాడి దయ" అని మీసాల్ని చేత్తో దువ్వుకుంటూ అంటున్నాడు. జగ న్నాడుజ్జీ "పెద్ద కళ్ళవాడు" అని ముష్టుగా పిలవటం ఆయనకి సరదా అనవంకంబే ఒక విధమయిన సైల్ అంటే బాగుంటుంది.




పెద్ద కళ్ళ

నరమథం
అల్లం శ్రీమణి రెచ్చ

కమిజునో మెడకండువనో పట్టుకుని చిరు కోసం నటిస్తూ జనం మధ్యలోకి ఈడ్చుకు వస్తున్నాడు. అదిచూసి ప్రక్కవాళ్ళు నవ్వు తూంటే నుహదానందం పొందుతున్నాడు. మధ్య మధ్య రథంయొక్క చీమలబారుల్లా ముందుకు నడుస్తున్న జనాన్ని, యిరు ప్రక్కల దాటాలమీదనుంది. ఇంటికప్పుల మీదనుంచి జాత్రని చూస్తున్న జనాన్ని చూస్తూ గర్వనడుతున్నాడు.

దూరంగా యెవరైనా పరివయస్తుడు కని పిస్తే గబగబ అంగలేసుకుంటూ వెళ్ళి "ఎక్కడికి జారుకుంటున్నావ్. ఇది న్నా యింట్లో పెళ్ళా? మీ అంబికిను దేవుడి కార్యం....రా....రా" అని వాడి

"గంగరాజు బాబూ! మనం కాస్త జాగ్రత్తగా వుండాలి ఎగస్పార్క్ వోళ్ళు మనలో కలిసే తిరుగుతున్నారు.... అటు చూశండి-చూశాలా-అదే ఆ గళ్ళ చొక్కా వోడు. ఆడు ఈ నాధ్యనే ఎంకునాయుడు పటాలంలో చేరాడు. పట్నం నుంచి



లింకన్ నే హితుడు ఒక సారి లింకన్ ను ఇలా అడిగడు. "నీకు అధికారపు ఆచారాల వల్ల విసుగు, అసహ్యం లేవా?" అని.


"కొన్నిసార్లు విసుగు పుడుతుంది. ఆ విసుగు ఎలాంటిదంటే రైలుమీద ప్రయాణం చేసి రైలు దిగగానే వెధవ రైళ్ళు. నాకు ఈ రైళ్ళంటే బొత్తిగా ఇష్టంలేదు. రైలు ప్రయాణంకన్నా ఎడిచి పోవడమే మంచిది అని కొంచెంకూడ విశ్వాసం లేకుండా చెప్పే వ్యక్తిలాగా నేను కూడా అప్పుడప్పుడు విశ్వాసం లేకుండా విసుగు పడుతూ ఉంటాను" అన్నాడు.

— ఎస్. ఎమ్. లక్ష్మీదేవి

తెప్పించేడట ఎలక్షన్లకి ఎంకునాయుడు." "ఒరే సాంబా! కొండంత మనిషివి నువ్వండగా, అఖిలాండకోటి బ్రహ్మాండ నాయకుడు జగన్నాథుడు మన పార్టీ అయి వుండగా—ఎంకునాయుడు ఎవడ్రా—రూటా గాడు."

"తగువుకి దిగితే తల తీసేస్తాను—గాని రాజుబాబు? రెండు రోజుల్నించి ఎంకు నాయుడు ఇటు ఢిల్లీకి అటు హైదరాబాదుకి తెగ పోస్తూ కొడుతున్నాడట. రెండు మూడు రోజుల్లో ఎవడో నాయకుణ్ణి తెప్పించి ఎలక్షన్ మీటింగు పెడతాడట"

"పెట్టనిరా నాయనా. జనం బలానిలు నవులుతూ వింటారు. తరువాత ఇళ్ళకి పోతారు. ఆ వచ్చినవాడు మర్నాడు విమానం ఎక్కేస్తాడు. ఒరే ఇది చాలా సంవత్సరాల నుంచి చూస్తున్నాం. నాయకుల మాటలు నమ్మి ఓటేసిన వాడెవడ్రా? హరికథలు విని పాపాలు చెయ్యడం మానేస్తున్నారా. మనం కూడా మలి రథాయాత్రనాడు అన్న సంతర్పణ చేయిస్తున్నాం. ముష్టి వాళ్ళకు కాదు ఊరు ఊరంతా రావాలి. అది సాక్షాత్తు జగన్నాథ ప్రసాదం. పూరి



నుంచి జగన్నాథ ప్రసాదాన్ని కుండల్లో తెప్పించి అందులో కలిపాం అందాం. అన్నదానంతోపాటు వస్త్రదానం కూడాను. మరో రెండు వేలు ఖర్చు అవనీ, జగన్నాథ ప్రసాదం తిని, మనం పెట్టిన కొత్తబట్టలు కట్టుకుని పోలింగునాడు ఓటు వెయ్యమందాం—కాదు ప్రార్థిద్దాం. అన్నప్రసాదం—అందులోనూ జగన్నాథ ప్రసాదం తిని మోసంచేస్తే కళ్ళుపోవు. దేవుడా తమాషానా, చచ్చినట్లు వేస్తారు. జగన్నాథ ప్రసాదం పెట్టినవాడికి ద్రోహం తలపెడితే ఆ పరంధాముడు ఆ పాపా తుమ్మి ఎలాంటిచిత్రవిచిత్రమైన రోగాలకి గురిచేస్తాడో—కుప్పు, క్యాన్సర్, పక్షవాతం లాంటి రోగాలతో భూమీదే వాళ్ళు ఎలాంటి రొరవాది నరకాల్ని అనుభవిస్తారో హరికథా రూపంలో మన పూజారి పెద్ద కొడుకు వాళ్ళ నరనరానికి ఎక్కించేస్తాడు. దాంతో హడలెత్తిపోయి చచ్చినట్లు ఓట్లు వేస్తారు."

"పూజారికి పెద్ద కొడుకున్నాడేమిటి?"

"అడు చిన్నప్పుడే గొప్ప మెకానిక్ గా తయారయ్యాడంట. వాడి బాబు పెట్టెకి వెసిన తాళం తాళంలాగే వుండేది. లోపలి డబ్బులు మాయం అయిపోయేవి, వాడితో, పడలేక పట్నంలో సంస్కృతం స్కూల్లో జాయిన్ చేశాడు. అక్కడ హరికథలు కూడా నేర్చుకున్నాట్ట—అడుగో రథంమీద గుర్రం ప్రక్కన కూర్చున్నాడు."

"ఆగుంటడా! అడికి కొంచెం మదపిచ్చి ఉన్నట్టుంది.... ఆడోళ్ళ దగ్గర కొబ్బరి కాయ లందుకుంటూ ఆళ్ళ రవికల్లోకి తొంగిచూస్తున్నాడు...." అంటూ చెబుతున్న సాంబాడు వెనకాల రథం దగ్గర గోలగా వుంటే అక్కడికి పరుగున వెళ్ళేడు.

"తొయ్యండ్రా.... ఆ! తొయ్యండ్రే హో!.... ఇంకా.... జోర్... జోర్నే. అటు లాగండి. రాయి అడ్డంపెట్టు" అని జనం ఊపిరి బిగదన్ని రథాన్ని తోస్తున్నారు. రథ చక్రాలు క్రీచుక్రీచుమంటూ నేలని రాసుకుంటూ కదలడంలేదు. పూజారులు క్రిందికి దిగి, తోస్తున్న వాళ్ళకి హడావుడిగా రథంచుట్టూ తిరుగుతూ సూచనలు యిస్తున్నారు. జనం లోనించి మరికొందరు చేతులు కలిపారు. చెమట్లు కక్కుకుంటూ తొయ్యలేక జనం గింజుకుంటున్నారు.

సాంబాడు రథంక్రింది భాగంలోకి దూరాడు. అప్పటికే వడ్రంగి యిరుసుల్ని "చక్రానికి అమర్చిన యినవ చక్రాలి సుత్తితో కొడుచూ సరిచేస్తున్నాడు. చక్రాల సందుల్లో ఆనదం పొయ్యిక

పోతే యెలా" అని విసుక్కుంటున్నాడు.

"ఒరేయ్ రథం యిరుసుల్లోనూ, చక్రాల సందుల్లోనూ ఆవదంబగా పొయ్యండ్రా. బండి కండిని యెక్కించండ్రా లమ్మీకొడకల్లారా అని నిన్నటి నుంచి మొత్తుకుంటున్నాను. అంతా హేళా వనే!" అంటూ శివమెత్తినట్లు బూతులు గొణుక్కుంటున్నాడు సాంబడు.

"ఇంత ఖర్చుపెట్టి సంబరం చేస్తున్నాను. అదిలోనే ఏమిటీ అవాంతరం. రథం కదలడం లేదు. చీచీ" అంటూ మనస్సులో హైరాణ పడిపోతూ మాటిమాటికి కండువా సవరించుకుంటూ, తల గోక్కుంటూ రోడ్డు ప్రక్కగా నిలబడి రథంవైపు ఆత్రుతగా చూస్తున్నాడు గంగరాజు.

"నాయనా రాజుబాబూ! 'ధక్కువాడు' రథంమీద కనిపించడం లేదు. అడు లేదేంటి. మరి ఈ కుభకార్యానికి ఆడు లేకపోతే ఎలా? దేవుడికి దిష్టి తగిలిం దేమో! రథం మొరాయిస్తోంది" అన్నాడు మెల్లగా ప్రక్కనే నిలుచున్న ముసలాయన.

అవును. ధక్కువాడు ఎక్కడ? కనిపించలేదేం. వాణ్ణి పిలిపించండి" అని అందరూ గంగరాజు చుట్టూ చేరారు. ధక్కువాడి పేరు వినగానే ఎవరో వి. ఐ. పి. పేరు వన్నట్లు అక్కడున్న యువకులు, కుర్రాళ్ళలో చిన్న సంచలనం బయలుదేరింది. ఒక్కసారి అందరూ, అంతవరకూ వట్టింతుకోని ధక్కువాడి గురించి మాట్లాడుతున్నారు.

జగన్నాథుడికి బూతులంటే మహాప్రీతి. చరాచర ప్రకృతి భారాన్ని తనలో ఇముడ్చుకుని మోస్తున్న మదనమోహనుడికి, బూతు వదం చెవిన వడితేవాయి మహదానందంతో ఉప్పొంగిపోయి రతి సుఖ సత్ప్రతులతో దూదిపింజలా తేలిపోతూ వరవశించిపోతాడు. రథంమీద బూతు పాటలు పాడేవాణ్ణి "ధక్కువాడు" అంటారు. ఆ పాటలు సూటిగా, మోటుగా కటువైన బూతులతో నిండివుంటాయి. సాధారణంగా ఆ పాటలన్నీ ఒరియా భాషలో వుంటాయి. ఆ పాటలు రాసు రాసు ప్రాంతీయతను సంతరించుకొని ఒరియా, తెలుగు మిశ్రమంగానూ, ధక్కువాడి స్వకర్పితమైన తెలుగు బూతులతోనూ నిండివుంటాయి. అది వాళ్ళ తాత తండ్రుల నుంచి వంశపారంపర్యంగా వస్తున్న వృత్తి, విద్య.

"పూజారిగారూ! అన్నీ నే నొక్కణ్ణే చూసుకోవాలంటే ఎలా చచ్చేది చెప్పండి. దేవునికి సంబంధించిన విషయాలన్నీ

గాథావళి :

చెన్నారెడ్డి చమత్కారం



నాంధ్రమహాకవి తిక్కనలోని 'తిక్క' నవీనాంధ్రకవి దీపాల పబ్లిషింగ్ కౌన్సిల్లోని 'పిచ్చి' ఈ రెండు గుణాలు మిమ్మల్ని ఇంత పెద్ద గ్రంథ రచనకు పురిగొల్పి ఉంటాయి." అని చమత్కరించారు.

నెల్లూరు జిల్లా పరిషత్ వారు "విక్రమ సంహృతి మండల సర్వస్వం" అనే బృహద్రంథాన్ని 1983వ సంవత్సరంలో ప్రచురించారు. దానిని ఆవిష్కరించడానికి అప్పటి స్థానింగు శాఖ మంత్రి డాక్టర్ మర్రి చెన్నారెడ్డిని ఆహ్వానించారు.

ఆ సర్వస్వంలో నెల్లూరు జిల్లా గురించి విషయ సేకరణ ఎక్కువగా ఉండినా అందులో కొంత చెత్త కూడా చోటు చేసుకొంది. అందువల్లే అది అంత పెద్ద గ్రంథమయింది.

దానిని ఆవిష్కరిస్తూ డాక్టర్ చెన్నారెడ్డి ఆనాటి సభలో "మీ జిల్లాలోని ప్రాచీ

—శ్రీనివాసులు రెడ్డి

మీరు చూసుకోవాలిగాని. ఆ ధక్కువాణ్ణి పిలిపించడం మానేశారు. త్వరగా పిలిపించండి."


గత రెండేళ్ళుగా రథజాత్ర లేక పోవడంతో ధక్కువాడి నంగతే మరిచిపోయాడు పూజారి.

వెంటనే ఒక కుర్రాడు జనాన్ని తోసుకుంటూ గాలిలా ధక్కువాడి కోసం పరుగెత్తాడు.

గంగరాజు గబగబ రథం దగ్గరికి వెళ్ళి గజగజ వణికిపోతూ రెంపలేసుకుంటూ

"జగన్నాథస్వామీ. పెద్దకళ్ళవాడా. నయన వధగామీ.... దీనబంధో, అవచారం జరిగి పోయింది. ఏమిటిలా ఆగిపోయాడు. ధక్కువాణ్ణి తీసుకొస్తున్నారు. రథం కదిలించండి" అని రథానికి ఎదురుగా సాష్టాంగ వడిపోయేడు.

"జగన్నాథ ప్రభుకీ జై! బోలో జగన్నాథకీ జై" అని ఒక్కసారి జనం జై కొట్టారు. అంతవరకూ ఆగిపోయిన బాజాల్ని తిరిగి మోగిస్తున్నారు. రథం మీద పూజార్లు కొబ్బరికాయల్ని కొట్టడం



తిరిగి మొదలుపెట్టారు.

“బాబూ! ధక్కువాడు రానంటున్నాడు, పాజెత్తూ జగన్నాథస్వామి రథం దిగివచ్చి బ్రతిమాలితేగానిరానంటున్నాడు” అన్నాడు ధక్కువాడి కోసం వెళ్ళి తిరిగొచ్చిన కుర్రాడు ఒగర్చుకుంటూ.

“తాగున్నాడేంటా?” ప్రశ్నించాడు పూజారి.

“అలాగే వుందండి: బ్లడి భంచోతే. దేవుడి తరపున నువ్వు వసావుట్రా లింగు లింగుమంటూ.... గెటవుట్” అని గసిరేఖ దండి.

“సరిపోయింది ఈ జాతితక్కువ నా కొడుకుని నేనే స్వయంగా వెళ్ళి బ్రతిమాలాలి కాబోలు” అన్నాడు మనస్సులో చీదరించుకుంటూ గంగరాజు.

“ఆనవాయితీ సార్. తప్పుతుందా. వాళ్ళు జాత్రముందు అలగడం. ధర్మ కర్తలు వెళ్ళి బ్రతిమాలి తీసుకురావడం ఆచారం. ఇంకా నయం వీడి తండ్రి మీ తండ్రిగారు వల్లకీ తెస్తేనేకాని రాననే వాడు” అన్నాడు పూజారి.

“సరే మీరూ రండి నాతో. ఇక్కడ తక్షంగం సాంబడు చూస్తూవుంటాడు. ధక్కువాడికి కొత్త బట్టలు కొనాలికాబోలు. కుర్రాడిని పంపించి తెప్పించండి” అని జేబులో డబ్బుతీసి పూజారికి ఇచ్చాడు.

“ఓరే అబ్బీ! చూడు కొత్త వర్షం. కండువా, గావండా ఈ మూడూ బజార్లో కొనుక్కుని తిన్నగా ధక్కువాడింటికి వచ్చెయి. అక్కడ మేం వుంటాం.” అని

చురకలు :

సర్ ప్రైజు

ప్రతిభాపరుడు పొందితే ప్రైజు పనికిదానివాడు పొందేది

సర్ ప్రైజు

అలిశెట్టి ప్రభాకర్

కుర్రాడి పుమాయిది తో లాడు పూజారి.

గంగరాజు, పూజారి ధక్కువాడు ఇంటికి బయలుదేరారు.

ధక్కువాడి పూరి గుడిసె ఊరవతల వుంది. ఇంటి చుట్టూ కుళ్ళు కాలవకంపు. ప్రక్కనే పాడుపడిపోయిన చెరువు వుండడంవల్ల ధక్కువాడి మట్టికొంప ఎల్లప్పుడూ తేమ తేమగా వుంటుంది. నాచు వాసన. పెల్లలు ఊడిన మట్టి గోడలు మసి బారి వున్నాయి. వాటి మధ్యలో అక్కడక్కడ తేమకి నాచు వట్టిన ఆకువచ్చని చారికలు. చూరులు జారిన గుడిసెకి మాసి కలు పేసినట్లు యింటిపై కప్పుమీద డబ్బారేకులు అక్కడక్కడ ఆమర్చి వున్నాయి.

ధక్కువాడు ఆ నీ కటి కొంపలో భార్యతో కాపురం వుంటున్నాడు. ఏవై సంవత్సరాలు దాటినవాడు దరిద్రంతోనూ రోగాలతోనూ నలిగిపోయి ఆరవై సంవత్సరాలు వైబడ్డట్టు కనిపిస్తాడు.

ఒక్కగా నొక్క కొడుకుకూడా నెల రోజులక్రితం రోగంతో తీసుకుని తీసుకుని చచ్చిపోయాడు. ఆ దెబ్బకి ధక్కువాడు ప్రేళ్ళు దొలిచేసిన చెట్టులా మ్రోడు వారి పోయాడు. వాడి ముఖం తరతరాల నుంచీ జీర్ణించుకుపోయిన దరిద్రంతో ముడతలుదేరి, బీటలుతేరిన ఎడారిలావుంది.

కూలిపనిచేసి పొట్టనింపుకుంటాడు. వాడి తాతలు, తండ్రులు అందరూ ధక్కువారే. అందరూ ఆగర్చు దరిద్రులే. అలానే వచ్చారు. వైద్యవిద్యార్థులముందు మార్పు రీలో బిల్లమీద శవం ప్రాముఖ్యత సంతరించుకున్నట్లు. ఏడాది కొకసారి రథయాత్రకి ధక్కువాడికి ప్రాముఖ్యత లభిస్తుంది. ఆ రోజు వాడు తిట్టిన బూతు తిట్లకు వదో పాతికో కట్నం రూపంలో ముడుంంది. కొత్త బట్టలు దొరుకుతాయి. అశేష జనాన్ని ఆనంసంతో ముంచెత్తిన ధక్కువాడు ఆ మర్నాడు తిరిగి విషాద తెరల మాటుకి వెళ్ళిపోతాడు.

ధక్కువాడు పొయ్యి కుదురికి చారబడి కాళ్ళు చాచుకుని కూర్చున్నాడు. వాడితల నిషామతులో ఉరితీసిన తలలా ముందుకు పేలాడుతోంది. వుండుండి దాన్ని అతి కష్టంగా, బరువుగా ఎ తడానికి ప్రయత్నిస్తున్నాడు. చెమటతో తడిసిన జిడ్డు మొహంలోనుంచి వాడి కళ్ళు ఆరిపోతున్న నిప్పు కణికల్లా జేవురించి వున్నాయి.

“ధక్కువా.... ధక్కువా.... ఒరేయ్ ధక్కువా!”

“ఊ...” అని గంభీరంగా మూలిగి.

విషాద సంఘటనలు

వైలిమి బంగారంలా న్యూయార్క్ ధగధగ మనినా మేడలు 500 బార్లతో నిలుచున్నా చెరుకు తోటల నుంచి పారే చెమటలే వాటి నిర్మాణానికి మూలమని నాకు తెలుసు : న్యూయార్క్ లో వాళ్ళు తాగి గెంతుతున్నారంటే అరటితోటల ఆకువచ్చని వరకం వున్నదన్నమాటే : 5000 మీటర్ల ఎత్తునుంచి చీలియిస్తు రక్తం కక్కుతూ రాగిని సరపరా చేస్తున్నారు న్యూయార్క్ కు, ఆండీస్ వర్షత పంక్తులను వగులగొడుతూ తిన్ను గుహాలను తొలుస్తూ తొలుస్తూ కూలిపోతున్నాడు బొలివియా ప్రజలు ఆకలితో. అందులోంచి ఒరినాకో నది ప్రవహిస్తూ బురదలోకి వెదజల్లు తోంది వజ్రాలను. పెనామా ఖామిలోంచి దొంగలించారు కాలువగుండా తరలించుకపోయారు.

మా వమురును మోసుకునే — పోతున్నాయి నౌకలు న్యూయార్క్ కు; ఎత్తుకెళ్ళే బనిజాలను పతకాలు అలంకరించుకున్న మా గవర్నర్లు ఎంతో షాదరంగా అందజేస్తారు వాళ్ళకు. గోడలను కడుతోంది చక్కెర నగరాలను నిర్మిస్తోంది చీలీనుంచి నైక్రేట్. విశ్వవిద్యాలయాలను ఇస్తోంది పెరాగ్వే వరువులను కొంటోంది బ్రెజిల్ కాఫీ. కొలంబియా నుంచి వచ్చినాళ్ళు. పొర్టోరికో నుంచి వాళ్ళ యుద్ధరంగాలకు ఎంతో ఘుంధి నైవికులు వెడతారు “అసోసియేటెడ్” వ్యాపారాల ప్రజల కోసం — ఇలాగే వాళ్ళు దిగుతారు యుద్ధాలకు ఉత్త అసెరికా పంపించే ఆయుధాలతో పొర్టోరికన్లు చిందించే నెట్టుతో.

మూలం : హాబ్స్ నెరుడా తెలుగు సేత: “సిఖిల్”




తొడ తొక్కిడి

ప్రసిక్తిరాని పావలా సినిమాల కోసం
 గజుపెంకుల కాఫీ లాతీల గోడలమీద
 బిన్నిప్పి లంగోటాల్తోమరీ నుంచుంటాం.
 ఎగబడ్డాం. ఈగల్లా ముసురుకుంటాం.
 ప్రతీ పండక్కి తప్పనిసరిగా
 మట్టి ముడతల దేవతా విగ్రహాల కోసం
 యంగీ లెగటుకొని రొమ్ము లిరుచుకొని
 తగలకపోతుందా చేతికే మెత్తని స్తనమైనానని
 ఏ నగరాని కానగరంలో సాయంకాలానికల్లా
 తయారవుతాం రికామీ నెంబర్ రద్దీలో
 మనసులో రికార్డు డాన్సుల పాటల పాత కీ
 ఇచ్చుకుంటూ తొడతొక్కిడి కోసం
 ఎగురుతున్న కోళ్ళల్లా
 కొట్టినా వాలే కాకుల్లా
 రాయెట్టి కొట్టినా లాలాజల స్రావంతో
 తిరిగి వచ్చే పుచ్చు కుక్కల్లా

ఎన్ని తిట్టినా మళ్ళీ నంగి నంగిగా
 వంగి వంగి మాట్లాడే రాజకీయ వందనల్లా
 గంటకొద్దూ లాగే నిలవ మిఠాయి బండి మీద
 ఎక్కడెక్కడుంచో వచ్చి ముసురోన్న ఈగల్లా
 సిగ్గులేని ఈ జనంలో
 ఒక్కడూ ఉండడు
 నెలయేటి సందేహం ఆంచున
 చెళ్ళున కొరడాతో వేసిన
 ఆగ్రహ నవ్యచిత్రం ముందు
 సమస్యల కోర్కెల కాండల
 ఆకలిదప్పుల శ్రమ నిష్పలాల
 దుఃఖోద్విగ్న పర్వతాల కీలల ముందు
 ముందున్న ముసురుకొస్తోన్న చీకటి ముందు
 సిగ్గులేని ఈ జనంలో
 ఒక్కడూ ఉండడు
 ఆ రాత్రికి బేరందొరకని ఆనాకారి ఆనాథ ముందు.

—వేగుంట మోహన్ ప్రసాద్



భారంగా తలెత్తుతూ గుమ్మం దగ్గర నిల
 బడ్డ గంగరాజును చూశాడు. కళ్ళు పెద్దవి
 చెసే, పెదాల్ని సగం విప్పి తీక్షణంగా
 దెయ్యంపట్టినట్లు అదేవనిగా చూసి చూసి,
 ఒక్క ఊపున బలం కూడగట్టుకుని
 స్ప్రంగులెచినట్లు చెంగున లెచి స్రక్క
 నున్న కుండల్ని తన్నెసుకుంటూ తూలి
 పోతూ తమాయింతుకుని నిల్చుని శివ
 ముత్తినట్లు వెనక్కిముందుకి ఊగుతున్నాడు
 ధక్కువాడు.
 “ఒరేయ్! పద....పదరా. రథం ఆగి
 పోయింది. త్వరితగా బయలుదేరు” అని
 హెచ్చరించేడు గంగరాజు. ఈ అలికిడి
 పెరట్లో పని చెసుకుంటున్న ధక్కువాడి
 పెళ్ళాం ఆదెమ్మ గబగబ వచ్చి “దండాలు
 బాబుగారు. ప్రొద్దుట్టించి తెగ తాగేసి
 తిరుగుతున్నాడు. వారం రోజుల్నించి మరీ
 ఎక్కువైపోనాది. తిండి తినడం మానేసి
 కొడుకుని తల్చుకుంటూ ఏడ్చుకుంటూ
 తాగుకుంటూ తిరుగుతున్నాడు. కూలికెళ్లడు
 ఎళ్ళినా డబ్బులింటిలో ఇవ్వడు. పస్తులుం
 టున్నాం.... “ఇదుగో ఇటు ఇనుకో బాబు
 లొచ్చారు. జాతర కెళ్ళెళ్లు” అని తూలు
 తున్న మొగుడ్డి కుదుపుతూ అంది.
 “జా త్తర... ఊహా” అని క్రింది
 పెదాన్ని వికృతంగా కదిలించుకుంటూ
 నవాడు. “నెల రోజుల క్రితం నా

కొడుక్కి స్మశానంలో పెద్ద జాతరచేశాను.
 ఈ రోజు దేవుడికి జాతర వట్టిస్తాను. ఓ
 గంగరాజు బాబు! దరమకర్త. దండాలు
 బాబయ్యా....వతానులో వున్నాను చమిం
 చాల.”
 “ఏటి బాబులొస్తే మర్యాద నేకండా.
 వదవద” అంటూ చీదరించుకుంది ఆదెమ్మ.
 “బాబులొస్తారే! ఎవడి బాబుకోసం.
 రెండేళ్ళనించీ నేను సచ్చానో వున్నానో
 వట్టించుకోని బాబులు. ఈయేళ యెండు
 కొచ్చారే ఆల్లవసరం....నేను....అంటే
 నేను....ఈ ఏళ రాజా.....నాన్నేకపోతే
 రథం కదలదు. నేను బూతుల మాష్టర్ని.
 మా తాతలనాటినుంచీ ఈ దేవుణ్ణి తిడు
 తున్నాం. ఆ దేవుడు నా కొడుక్కి తిట్లంటే
 మహాసరదా. కులాసా యెక్కిపోయిజాతర
 చేసినోళ్ళకి వరాలిచ్చేస్తాడు ఆళ్ళ ఇంటిలో
 లచ్చిందేవి దూరిపోద్ది. తిట్టిన నా కొడు
 కులం మాకు చేతిలో బొచ్చి. నోట్లో బెడ్డ.
 ఇదండి న్యాయం. మాతాత. అడికిగుర్రం
 ఎక్కించి తీసుకెళ్ళేవోరట జాతరకి....
 ఇంట్లో పిల్లలు తొంగుండేవి. ఆడు
 ఊరంతా అప్పులు చేసి చేసి రైలుకింద
 బుర్రెట్టేసినాడు....మా బాబు.... ఏటి మా
 బాబు....బా” అని నోటిలోని మాట నోటి
 లోనే వుంది. భళ్ళున కక్కెళాడు. సారా
 కంపుతో ఇల్లు రేగిపోతోంది.

“ఒరే ధక్కునా కొడకా—స్నానం చేసి
 రారా. బాబు కొత్త బట్టకొని తెచ్చేడు.కట్టు
 కొని తొందరగా బయలుదేరా నాకొడికా”
 అని పూజారి గర్జించేడు.
 “కొత్త బట్టలా. ఓల్ రైట్” అని
 కుర్రాడు తెచ్చిన బట్టల్ని అందుకున్నాడు.
 “మరి కట్టుం.”
 “ఒరేయ్ నీకు పుణ్యముంటుంది.
 వేగంగా వదలరా బాబూ.... ఇదుగో ఇరవై”
 అంటూ రెండు వది రూపాయల నోట్లని
 తీసి ధక్కువాడి చేతిలో పెట్టబోయాడు
 గంగరాజు. ధక్కువాడు చెయ్యి వెనక్కి
 లాక్కొని నోట్లవైపు తేరిపారజూసి
 “నోనో....ఫిఫ్టీ డాలర్స్....ఏబై లేకపోతే
 నేను రానెహెయ్” అని అమాంతం చతి
 కిలబడిపోయి మరం పేసుకుని యదా
 ప్రకారం తలని భారంగా వాల్చేసి కళ్ళు
 మూసుకున్నాడు.
 “మందు ఎక్కువై పోయింది. ఇంగ్లీషు
 మొరలుపెట్టేడు. అమెరికన్ డాలర్స్
 కావాలట” అని పూజారి ఫకాయన నవ్వి
 గంగరాజు వైపు చూశాడు.
 “ఇంగ్లీషులోనే తిడతాను....ఫకావ్”
 “ఇదుగో ఆదెమ్మ వీణ్ణి పెరట్లోకి తీసి
 కెళ్ళి తరవాణీ వట్టించి నాలుగు బిందెల
 నీళ్ళు దిమ్మరించు నిషా వదిలిపోతుంది”
 అని పూజారి పురమాయించేడు.

“పట్టు పూరాగా ఒగ్గేస్తుంది. మరి పట్టి.... ఏళ్లై.”

“ఇందరా దొంగనా కొడకా వెగరంగా తయారవు” అని మిగతా ముప్పయి కలిపి. మొత్తం ఏళ్లై చేతిలో పెట్టెడు గంగరాజు.

“మీరెళ్ళండి బాబూ! సిటంలో ఈజ్జీ తయారుచేసి వంపుతాను.” అని ఆదెమ్మ ధక్కువాణ్ణి లేవనెత్తి పెరట్లోకి తీసికెళ్ళింది.

“రాజుగారూ మీరిక్కడే వుండండి. నేను వెళ్ళి మంగలి బాజాని. పూలదండల్ని వంపిస్తాను దగ్గరుండి మీరు తీసుకురండి” అని గబి బా వెళ్ళిపోయేడు పూజారి.

తూలుతున్న ధక్కువాడి జబ్బుపట్టుకుని ఫెరట్లోకి తీసుకెళ్ళింది ఆదెమ్మ. గిన్నెడు తరవాణి తాగించింది. పుల్లటి తరివాణితాగి ఆ పులుపుకి మొగసుండా పులిసి పోయి నట్లు వికృతంగా చిట్లించుకుంటూ ప్రేమ్ మని త్రేస్తాడు.

“ఇక్కడ కూర్చో! నీళ్ళు గుమ్మరిస్తాను.”

“ఇక్కడ కాదు.... అక్కడ... నా కొడుకు శవాన్ని స్నానం చేయించిన దగ్గరే నాకూ నీళ్ళు పోయి” అని రుద్దకంతంతో తడబడుతూ వెళ్ళి కూర్చున్నాడు. కొడుకు మాట ఎత్తగానే గుండెల్లో సుంచి వస్తున్న దుఃఖాన్ని పెదాల్తో బిగబట్టి దిగ మింగుకుంటూ, జలజల లాల్తున్న తన్నీటిని చేతో తుడుచుకుంటూ ధక్కువాడికి స్నానం చేయిస్తోంది ఆదెమ్మ.

“ఏదే-ఏడుస్తున్నావా నోరు కట్టివేయ! ఆడు అన్ని బాధల్ని పూరాగా ఈ ధూమీకద ఒగ్గేసి ఎల్లపోయేడు.... ఇక నీ సాపూనా సాపూనా చూడు.... నువ్వు తిన్నావే? తినలేదు కదూ. ఇంట్లో నూకల్లకపోతే, ఈరిగడి పెళ్ళాన్ని ఒన్నం అడుక్కుని తినలేకపోయావా?”

“ఇంట్లో మొగోడు పరిగ్గా నేడు. అందరిళ్ళకెళ్ళి అడుక్కో మంటావా. నీ దగ్గర ఏళ్లై రూసాయలు ఇలాంటి. మనం తిన్నా తినకపోయినా ముందు అప్పులోళ్ళ సంగతి చూడు బజార్లో పట్టుకుని నన్ను నానా తిట్లు తిడతన్నారు.”

“అప్పులు చెయ్యడం, తిట్లు తినడం వస్తులుండడం మన కలవాడేనే. ఈ అప్పు తీరిస్తే మళ్ళీ మరో అప్పు, అప్పుడెక్కడికించి వస్తాయి వైసాయి... ఈ రోజు నేను రాజా-ఈ రోజు పోతే రెపు మరి నాకు లేదు. జాతర. జగన్నాథ జాతర. పుల్గా పలాసు కొపేస్తాను. నువ్వు చుక్కెసుకోయే- అన్ని దాదలా ఎగిరి పోతాయి. మాంచి పోచ్చు వస్తాది. ఏవడైనా అప్పు తీర్చమని అడిగితే ఎగిరి గుండెమీద తన్నెయి.”

“ఏటీ గవారం, తిండికి లేక నసుంతు తాగుతానంటాంటి”

“నువ్వు.... నువ్వు తొత్తు కూతురా.... ఎప్పుడు సావు.”

దూరంగా బాజాల మోత. రాను రాను సన్నాయి మేళం. జేగంటలు దగ్గరవుతూ వచ్చి ధక్కువాడి ఇంటిముందర ఆగాయి. చుట్టుప్రక్కలవాళ్ళు ఇంటిముందు గుమి గూడారు.

“బాజాలు వెళ్ళిపోయేయి. త్వరగా బయలుదేరు” అని ఆదెమ్మ ధక్కువాడి ఒళ్ళంతా తుడిచి కొత్తబట్టలు కట్టించింది.

ధక్కువాడు తెల్లటి కొత్త పంచ కట్టు కున్నాడు. కొత్త తలపాగా చుట్టేడు. కండువా నడుంకి బిగించి కట్టేడు. చేతి కర్రకి రంగు గావంచాకట్టి యెత్తి పట్టుకుని గుమ్మలోంచి బయటకు వచ్చి వాకిట్లో నిల్చున్నాడు.

ధక్కువాడు అలా పైకి రాగానే ఒక్కసారి వాయిద్యాలు తారస్థాయి నందు కున్నాయి.

గంగరాజు స్వయంగా ధక్కువాడి కాళ్ళు కడిగి మెడలో పూలరండపేసి సనుస్కరించేడు.

“జై! జగన్నాథ మహాప్రభూకి జై” అని గంగరాజు అరుస్తూ బయలుదేరమని ధక్కువాడికి స్వాగతం పలికేడు.

ధక్కువాడు రథయాత్రకి బయలుదేరాడు.

ముందు సన్నాయి మేళం. ఇరుప్రక్కలా జేగంటలు. ప్రక్కగా గంగరాజు.

గావంచా కట్టిన గొడుగు కర్రని కుడి చేతో పట్టుకుని, మెడలో పూలదండలు ఊగుతుండగా కాలిమడమలలో స్పీర్లింగు లున్నట్లు ఎగురెగురుతూ హుండా గా నడుస్తూ రథం దగ్గరకి బయలుదేరాడు. ధక్కువాణ్ణి సగం దూరం సాగనంపి ఆదెమ్మ తిరిగి వచ్చేసింది.

“ధక్కు వాడొచ్చేడు! ధక్కు వాడొచ్చేడు!” అంటూ జనం గోల గోల చేసుకుంటూ వాణ్ణి చుట్టుముట్టారు. వాడిమీద పడిపోతున్నాడు! వాళ్ళందరినీ పక్కకు నెడుతూ నిచ్చెనవేసి ధక్కువాణ్ణి రథం మీదికి ఎక్కించారు. దూరంలో వున్న జనం తోసుకుంటూ జనసముర్జంలో నింది రథం ముందుకు రాలేక ఇంటి అరుగుల మీదకి ఎక్కిపోతూ ఎగబడి చూస్తున్నారు. తండ్రులు పిల్లల్ని భుజాలమీద ఎక్కించుకుని ధక్కువాణ్ణి చూపిస్తున్నారు. ధక్కువాడు దేవుడికి సాష్టాంగ పడి లేచాడు. శరగోపం పుచ్చుకుని పూజారి ఇచ్చిన తులసి ప్రసాదాన్ని నోట్లో వేసుకున్నాడు. పూజారి వాడి తల్లిపాగాకిసన్నటి

చ ది వా రా ?

రంగనాయకమ్మ

ర చ న లు :
(నవల)

జానకి విముక్తి 3-50
(నవలిక)

తెర వెనక 3-00

కార్తీ మూర్తిన :
కాపిట్ల

“పెట్టుబడి”
పరిచయం 11-00
(నవలా పరిచయం)

స్వార్థకన్ 3-00
(నవలా పరిచయం)

టామ్ మామ ఇల్లు 8-00
(నవలా పరిచయం)

స్వేచ్ఛాపదం 5-00

త్వ ర లో
చుట్టాలు (నవలిక),
శాస్త్రీయ దృక్పథం
(కొన్ని ప్రశ్నలూ, జవాబులు)

చలం గారి

శ్రీ 8-00
బిడ్డల శిక్షణ 5-00

ప్రతులకు :

అ రు ణా
పబ్లిషింగ్ హౌస్
విలూరు రోడ్,
విజయవాడ-2.



పూలదండని తగిలించేడు. డక్కువాడు రథం ముందుకు వచ్చి ఒక్కసారి జనాన్నింతా కలయజూశాడు. ముఖంమీద పూలదండ ఊగులాడుతోంది. నడుం మీద చెయ్యి ఆనించి గొడుక్కరని ఆకాశంవైపు ఎత్తి చూపుతూ, విచిత్ర భంగిమలో క్షణం సేపు నిలబడి "ఆపండి బొందొకారో" అని వాయిద్యాల వాళ్ళవైపు అరిచాడు. వాయిద్యాల్ని ఆపుచేశారు. జనమంతా నిశ్శబ్దంగా డక్కువాడివైపు తదేకదీక్షతో చూస్తున్నారు.

"తైతై తక తైతై.... తైతై తకతైతై" అంటూ సంకీర్తన మేళగాళ్ళని గొడుగు కర్రని ఆడిస్తూ హెచ్చరించేడు.

"ఢింఢిం తకఢింఢిం.... ఢింఢిం తక ఢింఢిం" అంటూ మృదంగాల్ని వాయిస్తూ ఎగురెగురుతూ జవాబు చెప్పేరు.

"ఢైంయ్...ఢైంయ్...తక...ఢైంయ్.. ఢైంయ్" మంటూ జేగంటల్ని వాయిస్తూ ఇరుప్రక్కలా నిల్చున్న జేగంటవాళ్ళు వంతవాయింపు వాయించేరు.

"రొధా ఢీకొ ఢీకొయిలా మహా ప్రొంకొరొ కొండియా....నపాయిలా....తైతై తక తైతై....అహ్లా....అహ్లా.... తకతైతై" అంటూ అర్చనమీలిత నేత్రాలతో వలయాకారంగా నడ్డి తిప్పుకుంటూ రథంమీద గెంతుతున్నాడు. లయబద్ధంగా క్రింది మృదంగాలు, పైన జేగంటలూ వాయించుకుంటూ డక్కువాణ్ణి అనుసరిస్తూ వాళ్ళు నాట్యం చేస్తున్నారు.

బూతు పేలింది. జగన్నాథ రథచక్రాలు కదిలేయి.

చురకలు :

యజమాని విడుప్పాహం కంటే
వీడే నయం
ఎప్పుడు చూసినా ఉట్టిపడుంది
వినయం
అలిశెట్టి ప్రభాకర్

ఆ పాటకి అర్థం యేమిటన్నట్లు ప్రక్కనున్న పూజారికి సాంజుచేశాడు గంగరాజు. ఒరియాభాష తెలిసిన పూజారి గంగరాజు దగ్గరగా వెళ్ళి "జగన్నాథ రథం వెనక్కి ముందుకీ ఊగుతోంది....ఎంత వూగినా మొండి జగ్గడిమొండి....అందడంలేదు" అని మధ్యమాటల్ని గంగరాజు చెవిలో గొణిగాడు. గంగరాజు ముసిముసి నవ్వుల్ని నివ్వుకుంటూమీసాల్ని చేత్తో దువ్వుకుంటూ సంబరంతోపాటు ముందుకు నడుస్తున్నాడు.

ఆవదంతో నిండిన రథచక్రాలు సాపీగా ఉల్లాసంగా కదులుతున్నాయి.

డక్కువాడు మరోపాట అందుకున్నాడు—

"జండా రథ మెక్కింది
చుక్క నింగెక్కింది
శ్రీ కృష్ణుడి చెల్లెమ్మకి దూలెక్కింది"

"తైతై తక తైతై" అంటూ గొడుగు కర్రని ఎత్తివట్టుకుని ఎడం చెయ్యి నడ్డి

మీద ఆనించి భరతనాట్య భంగిమలోరథం దద్దరిల్లి పోయేట్లు గెంతుతున్నాడు. జనం గొల్లన నవ్వుతున్నారు. కుర్రకారు కిర్రెక్కిపోతూ డక్కువాడి ఆటకు లయగా ఈలలు వేస్తున్నారు.

రథం జోరు పుంజుకుంటోంది, బూతు పాటలకి హుషారెక్కిన జనం మరింత ఉత్సాహంతో రథాన్ని తోస్తున్నారు. ఆకాశంలో మబ్బులు లంగలు చుట్టుకుంటూ భారంగా నడుస్తున్నాయి. రథ శిఖరాగ్రాన అమర్చిన నీలిచక్రం దూరం నుంచి మబ్బుల్లోంచి దూసుకువస్తున్న సుదర్శనంలా వుంది.

కొబ్బరికాయలు వందల సంఖ్యలో పెరేలు పెరేలుమని పగులుతున్నాయి.

కర్పూర హారతి కాంతుల్లో నేత్రోత్సవంలో కొత్తరంగులు దిద్దుకున్న వనమాలి నవక శేఖరంలో ప్రతిఫలిస్తున్నాయి. డక్కువాడి బూతుపాటకికై పెక్కిపోతున్న సుభద్రాదేవి సిగ్గుతో ఫల్లుణ్ణివైపు ఓరగా చూస్తోంది. విజయుడు జననాశ్యాల్ని సురగలు కక్కేలా వరిగెత్తిస్తూ తన సారథ్య నైపుణ్యాన్ని ప్రేయురాలి ముందు ప్రదర్శిస్తున్నాడు.

బూతు పాటలకి కొత్తకక్కిని పుంజుకుంటున్న రథం జోరుగా వరుగెత్తుతోంది.

"యమునాతీరే....కుంజొ బిహారీ...." అని ఆడదానిలా సిగ్గుతెరలు ముంచుకొస్తున్నట్లు బుగ్గమీద వేలు పెట్టుకుని వయ్యారం ఒలికిస్తూ ప్రవృథాగాన్ని జనంవైపు తిప్పి ఆడించుకుంటూ గుండ్రంగా తిరుగుతున్నాడు డక్కువాడు. ఈ పాటలో భాష సరిగ్గా అర్థంకాక జనంలో పేలలేదు. కాని వాడి నాట్యభంగిమ చూస్తున్న జనం ఆ పాటలో నిగూఢమైన చాలా పెద్ద బూతు వుండి వుంటుందని నిశ్చేష్టలై చూస్తున్నారు.

"ఏమిటండోయ్ పూజారిగారూ! ఇదేదో తమాషాగా వుంది ఆట....ఇంతకీ ఏమంటాడు?"

"యమునా నైకతాల్లో, విరబూసిన బొగడ చెట్టు మాటున రాధ....గోపాల దేవునిపై నుంచి పుంభావతేళి నలుపుతోంది" అని కిసుక్కున నవ్వేడుపూజారి.

"ఆ...." అని అర్థంకాక మరికొంత వివరంగా చెప్పమన్నట్లు చూశాడు గంగరాజు పూజారి వైపు.

"వ్వు!....అదేనండి ఉవరతి అబ్బా!" అని గంగరాజు దగ్గరగా వెళ్ళి "కృష్ణుడి మీద రాధ ఎక్కి పోతోందండీ."

"అమ్మా! గాడిద కొడుకు" అంటూ రాధామాధవుల రాసకేళి బంధనాల్ని



భావన్



వూహించుకుంటూ, ధక్కు వాణ్ణి మనస్సులో ధ్రువించుకుంటూ వెనక్కితిరిగి రథంమీదికి చూశాడు గంగరాజు. మదవతీ మోహనుడి ముఖం రసికావేశంలో చిరుచెమటలు పట్టినట్టు కొబ్బరినీటి బొట్లతో నిండివుంది.

ధక్కువాడు పాటలు పాడుతూ రకరకాలుగా గెంతుతున్నాడు. ఒక్కొక్కసారి గుర్రంలా ట్రాటింగ్ చేస్తున్నాడు. మరో పూరి కోతిలా యెగురుతున్నాడు. మధ్యమధ్యలో రథం వెనక్కివెళ్ళి కుర్రాళ్ళతో సారా తెప్పించుకుని తాగుతున్నాడు. ఒక చిన్న సీసాని జేబులో పెట్టుకున్నాడు. రానురాను చిన్న తూలుడు ఆ రంభమయింది. తమాయించుకుని పాడుతున్నాడు. జారిపోతున్న వంచను యెగగట్టుకుంటూ గెంతుతున్నాడు. అంతకంతకీ జనం ధక్కువాడికి మసక మసగ్గా కనిపిస్తున్నారు. సడన్ గా స్పిల్ వాయిస్ తో రాగం అందుకున్నాడు. చెవుకి చెయ్యి ఆనించి ఎడంకాలు నుండుకి దన్ను బెట్టి జనంలో ఆడవాళ్ళవైపు తిరిగి కనుబొమ్మలెగరేస్తూ చిరునవ్వు నవ్వుకుంటూ "పెద్దా పెద్దా కళ్ళోడు

కాళ్ళులేని కుంటోడు
మొండి చేతులోడు
దేవుణ్ణి అన్నాడు-దగ్గరికి రమ్మన్నాడు
(ఆడవాళ్ళవైపు కన్నుకొట్టేడు)

వపందైన పడుచుగుంట పరికిణీ ఎత్తి చూపిస్తే
వసలేక చతికల బడ్డాడే.... తైత్తై లేక తైత్తైతైత్తై తైత్తై తక తైత్తై"
అంటూ రెట్టినపు ఉద్వేగంతో ఆడోళ్ళ వైపు చూసుకుంటూ ఎగురెగురుతూగంతు లేస్తున్నాడు. ఆడవాళ్ళు సిగ్గుతో తల లొంచుకుని కిసుక్కుమని నవ్వుకుంటున్నారు ఒకరి నొకరు సిగ్గుతో పట్టేసుకుని ముఖాల్ని దాచుకుంటున్నారు. జనంలో ఈలలు....నవ్వులు....వల్లంలో రథం ధడ ధడమని పరుగెత్తుతోంది.

రథంమీద ఆడుతున్న ధక్కువాడు బేలన్ను తప్పి తూలిపోయి ప్రక్కనున్న పూజారిమీద పడ్డాడు.


ఇదంతా క్రిందనుంచి చూస్తున్నగంగరాజు "సాంబా! ఈ ధక్కువాడు తాగేసి నటున్నాడు మళ్ళీ. రథం మీదనుంచి పడిపోగలడు. వెళ్ళి వాడిని రథం దింపరా నాయనా" అని సాంబణ్ణి పంపిస్తూ


వుండగా రథం దగ్గర చిన్న గందరగోళం మొదలయింది. జనం ఘర్షణ పడుతున్నారు. సాంబడు పరుగెత్తాడు.

ఇందాకట్టించి సంబరంలో తిరుగుతున్న గళ్ళ చొక్కావాడు ఆ తగవులాట లోంచిగబగబా రథం ఎక్కిపోయి "లంజ కొడకల్లారా! ఇది సంబరమా? సాని మేళమా" అని పూజారి పెద్ద కొడుకుని చొక్కా వట్టుకునిలాగి గూబ చెళ్ళుమని పించాడు. "కొబ్బరికాయలు అందిస్తున్న ఆడవాళ్ళ చేతులు పట్టుకుంటావా. నీకు అప్ప చెల్లెళ్ళు లేరా?" అని వాడి మీద హళాంకరిస్తున్నాడు.

జనంలో త్రొక్కినలాట ప్రారంభమైంది. అందరూ రథం దగ్గరకు పరుగెడుతున్నారు. రథం మీద పూజార్లు గళ్ళ

చొక్కా వాడిని అడ్డుకుంటూ పూజారి కొడుకును విడదీస్తున్నారు. పూజారికొడుకు వాళ్ళని తోసుకుంటూ "రాడీ వెదవా! నన్ను అనవసరంగా కొడతావుట్రా. నేను ఆడవాళ్ళ చేతులు నట్టుకోడం నువ్వు చూశావురా. గంగరాజు బాబూ! వీడు నన్ను చంపేస్తున్నాడండి బాబోయ్" అని రథం మీదినుంచి కేకలేస్తున్నాడు. ఇంతలో





“సాంప్రదాయ సిద్ధమయిన భారతీయ ఔషధాలకి ప్రత్యేకమయిన శక్తివుంది. ఉదాహరణకి, అమృతాంజన్.”

ప్రకృతిలో లభించే అత్యంత శక్తివంతమయిన వది మూల ఔషధాలతో అమృతాంజన్ తయారు చేయబడుతోంది. అంటే అమృతాంజన్ చాలా శక్తివంతమయినది.

అందుచేత అమృతాంజన్ తలనొప్పలకు, జలుబులకు, వంటి నొప్పలకు, బెణుకులకు శీఘ్రంగానూ, నిశ్చయంగానూ ఉపశమనం కలిగిస్తుంది. అంతేకాదు అమృతాంజన్ సురక్షితమయిన బాధానివారిణి.

అమృతాంజన్ : 80 సంవత్సరాలకు పెరిగిన నమ్మకమైన దివ్య ఔషధము



AM 2148

అమృతాంజన్

తలనొప్పలకు .జలుబులకు. వంటి నొప్పలకు. బెణుకులకు

ఇల్లంబా సంద్రంగా
అరిగి పోతుంది జూకంపం
వచ్చినట్లుం దందోగ్గ!!

నో మోషాం! పైయోటా యాల్లు
గూబక్రం కాబస్తున్నారను
అంతే!!!



రాగల వందరి

సాంబడు జనాన్ని తోసుకుంటూ రథం స్తంభం వట్టుకొని ఎగిరి మీదకెక్కి గళ్ళ చొక్కావాణ్ణి ఆమాంతంగా జుత్తువట్టుకుని క్రిందికి ఈడ్చుకొచ్చాడు.

“అడవాళ్ళని అల్లరి పెడతూంటే చూస్తూ ఊరుకున్నారా?” అని గళ్ళచొక్కా పార్టీవాళ్ళు అయిదారుగురు తగువుకి దిగేరు.”

“అందరూ ఆగండి. మీలో వాడు అడవాళ్ళచెయ్యి వట్టుకోవడం ఎవరుచూశారు? ఏ అడకూతురు చెయ్యి వట్టుకున్నాడో వచ్చి చెప్పమను.”

“ఏ అడదై నా ముందుకు వచ్చి చెప్తా దేంటి. నేను నా కళ్ళతో చూశాను. చుర్యా దగా వదులు” అని సాంబడుమీద గళ్ళ చొక్కావాడు విరుచుకుపడ్డాడు.

“దొంగనాకొడకా సంబరం భగ్నం చెయ్యడానికి పితూరీ లేవదీస్తున్నావా. ఇది

దేవుడి కార్యంరా! జాత్ర జరగనీకుండా రెండు సంవత్సరాలు దేవుణ్ణి కోర్టు కెక్కించాట్రా. కంజాతి నా కొడకల్లారా. ముఠాలోగుంపడి వస్తాట్రా. ఎంకునాయుడు ఎంగిరికూడు కతికి జగదానికి వస్తావా.... కానుకో” అంటూ దొక్కలో బలం పూర్తిగా వొక్కతన్ను తన్నేడు. అంతే తలావొక తన్ను చేతికొచ్చిన దెబ్బ. క్రిందవడేసి యిడ్చియిడ్చి తంతున్నారు. వాడి పార్టీవాళ్ళు అంగబలం చాలక మెల్లగా జారుకున్నారు.

“ఆగండి....” అన్న గంగరాజుకేకతో వాణ్ణి కొట్టడం ఆపుచేశాడు. గంగరాజు వాడి కాలరు వట్టుకుని లేవవీసి జనంలోంచి గెంటుకుంటూ ప్రక్కకి తీసికెళ్ళి “బ్రతికి పోయావు....పో” అని వదిలేశాడు. గళ్ళ చొక్కావాడు దెబ్బలతోనూ, ఆవమాన భారంతోనూ రావుకుంటూ వొళ్ళు

దులుపుకుంటూ “నన్ను కొడతాతుకూ మిరంతా” అని హెచ్చరిస్తూ తూలు కుంటూ జనంలోనుంచి వెళ్ళిపోతున్నాడు.

“నాలేస్తాను నా కొడకా” అని వాణ్ణి వెంబడిస్తున్న సాంబణ్ణి “ఊరి” అని సాంజ్జతో ఆపుచేశాడు గంగరాజు. “జాత్ర కానీయండి.... ఊరి.... రథం కదిలించండి”

సాంబడు ఎగస్పార్టీవాళ్ళమీద కసితో మరింత బిగరగా గొంతెత్తి “జై జగన్నాద మహాప్రభాకీ జై.... పోలో జగన్నాథో జై” అని చెయ్యిమీదకెత్తి తిప్పు తూంథాన్ని కదిలించమని సాంజ్జ చేశాడు రథం కదిలింది.... సంబరం తిరిగి ప్రారంభమైంది. బాజాలు, జేగంటలు మ్రోగుతున్నాయి. ఈ సంవడిలో ధక్కు వాడు ఎప్పుడోగాని క్రిందికి దిగిపోయేడు.

అందరి మధ్యనుంచి తోసుకొస్తూ “ఆపండి- బంద్ కరో.... హోల్టాన్” అని గట్టిగా అరిచేడు. అందరూ మూగుతున్నారు. డక్కువాడు జేబులోంచి సీసా తీసి డగ్ డగ్ మని గుటకలు వేస్తూ తాగేసి ముఖం చిట్టించుకుంటూ మూతి తుడుచుకున్నాడు. సీసాని జనం తలల మీదినుంచి కాలవలోకి విసిరేశాడు.


“పూజారి కొడుకు అడవాళ్ళ చేతులు తడమడదల తప్పా; మరి తప్పే అనుకో.... పాయింటు. మరి ఈ దేవుడు ఎందరి ఆధాళ్ళ చేతులు వట్టుకోలేదు. ఒక చెయ్యేటి అన్నీ వట్టుకున్నాడు. ఇది తప్పు కాదా? మరి ఈ పాయింటు? మరి అదీ పాయింటే ఇదీ పాయింటే.... ఏది పాయింటు? అని అందరినీ గుండెలమీద చురస్తూ క్రాన్ యెగ్గామినేషను మొదలుపెట్టేడు.

“ఒరే డక్కువా దేవుణ్ణి మనుషులతో క్షమానం చేస్తావురా.... రాగే నున్నావు తిన్నగా రథం యెక్కు.”


“నేనెక్కనండి. దేవుడుచేస్తే రాసక్రీడలా. మనుషులు చేస్తే పోకిరీ వేషాలా.. ఏం పాయింటుంకీ. దేవుడు గొప్పోడు. ఆడికి భజనలు చేస్తున్న మీరంతా గొప్పోళ్ళు. గొప్పోళ్ళుడి లవ్ పేదోళ్ళుది రంకుతనం.”

“దేవుణ్ణి తిట్టుకులా లంజకొండకా. కళ్ళుపోతాయి. ఒరే యే వీడితోనేంట్రా తంటా.. రథాన్ని లాగండి” అని సాంబడు అరిచాడు.

“కొవ్వెక్కిన దేవుడికి బూతులంటే మహా సరదా అండి మహాప్రభో. నీకు తెలీ దేటంకీ. ఈడు సాలామంది ఆడస్త్రీల్ని పాడుచేశాడు. నల్లముంతలు వట్టుకొచ్చిన గుంటల్ని తగులుకున్నాడు. పెద్దకుండకి ఎసరెట్టాడు. మేనత్తమీదికి ఎక్కిపోయా



Pat Ram



దండి వరమేశ్వరా" అని చివరి మాటల్ని రాగ యుక్తంగా చదివాడు.

"మనం కేవలం మమవ్య మాత్రులం. ఆ మహానుభావుడి లీలలు మనకి అర్థం కావురా. జగన్నాథుడు దీనజనోద్ధారకుడు." అని ప్రక్కనున్న ఆసామీ ఎవరో జ్ఞాన బోధ చేస్తుంటే, రెండు రోజుల్నించి తిండి లేక ఆకలితో చుండిపోతున్న కడుపులోకి సారా వడివడి దావానలంలా భగ్గు భగ్గున లేచాడు ధక్కువాడు.

"ఈ లమ్మీ కొడుకు దేవుడు దీనజనులను రచ్చిస్తాడా.... ఎవడా నువ్వు. నేను దరిద్రపు నా కొడుకుని, నా బాబూ తాత అందరూ దరిద్రంతో బతికి ఆకలితో వచ్చారు. తరతరాలనుంచి మా బాతులు యింటూ కులాసా వడిపోతున్న దేవుడు మా ఆకలి తీర్చాడా. నా కొడుకుని రచ్చిం దాడా.... నేనేంపాపం చేశాను" ధక్కువాడి కంఠం రుద్దం అవుతోంది. "గంగరాజు

చురకలు :

పండని పంట

చదువు పొలంలో ఎంత దున్నితే నిరుద్యోగం పంట అంత

అధికమౌతుంది

అలిశెట్టి ప్రభాకర్

బాబూ.... బాబూ గంగరాజు బాబూ నేనన్నా నని మరేవీ అనుకోకు. నీ డబ్బుచ్చుకుని కాగేసి గెంతుతున్నానుగాని నా గుండెల్లో కుంపట్లు రాజుకుంటున్నాయి. అగ్గిమంట.. నా కొడుకు పోయాడనాయనా. దీవం ఆరి పోయింది. ఆరునెలలు రోగంతో తీసుకుని తీసుకుని మందుల్లేక, తిండిలేక తడవలా అయిపోయి, బిళ్ళ బిళ్ళలు రకతం, బాల్మీడు రకతం కక్కుకుంటూ నచ్చిపోయేడు.... నా వద్దెన్నిమిదేళ్ళకొడుకు ఎలిపోయాడు నాయనా" అని గొల్లన ఏడుస్తూ కుప్పలా కూలిపోయాడు. వాడి ఏడుపు గొంతు కోసిన గొడ్డు ఆరుపులా ఉంది. జనం వాణ్ని ఓదారుస్తూ లేవనెత్తారు. అందర్నీ ఒక్క సారి విదిలించుకుంటూ దుఃఖాన్నంతా ఒక్క గుక్కన దిగమింగేడు గరళంలా. కోపంతో పెదాల్ని కొరుక్కుంటూ నిప్పులు చెరిగే కళ్ళతో వరుగున వెళ్ళి రథానికి అడ్డంగా నిల్చుని దేవుణ్ని దైరెక్టుగా ఎర్రనుచేస్తూ చేతుల్తో తాటిస్తూ "నువ్వు దేవుడివా. నీకు నేను బాతులతో ఖుషీ చేస్తుంటే రథం యెక్కి కులుకుతున్నావు.

కొయ్య బొమ్మని నీకు నగలు తొడిగి, నైవేద్యం పెట్టి, చందాలెత్తి సంబరం చేస్తారు ఈ తెలివి తక్కువ నా కొడుకులు. నేను మనిషిని అడుక్కున్నా సై సాయివ్వరు. ఆకల్తో సావ్యలసిందే.... కడుపులు కాల్చున్నా లేని సరదా తెచ్చుకుని నిన్ను ఖుషీ చేస్తున్నాను. నా కొడుకుని తినేశావ్. నన్నూ తినేయ్.... నా వెళ్ళాం రోడ్డు మీద అడుక్కుని అదీ నస్తాది. నువ్వు రథం మీద వూరేగు. జేగంబలు కొట్టించుకో నువ్వు దేవుడివా.... లక్కటపర్ నాకొడకా ఒరేయ్ యూతర్ ధమల్.... ఈడు ఆడి నెల్లెల్ని ఆడి బావచురదికి త్యాగండి" అని జనానికి చెప్తున్నాడు. "ఈడు బోకరు నా కొడుకు.... లాడ్డింగ్ లో బుకింగ్ ఎట్టే లేక పోయావురా.... నీ వరువు తీపేస్తాను. నిన్ను.... చక్రంతో కండించేస్తాను" అంటూ ప్రక్కనున్న పెద్దరాయిని అండు కుని రథం మీదికి వివరబోయేడు. అందరూ వట్టుకుని అవుచేశారు.

"ఒరేయ్ ధక్కువా! నీకు పుణ్యం ఉంటుందిరా బాబూ! గోల చెయ్యకురా.... నీకు మరో సీసా తెప్పిస్తాను. రథం ఎక్కి వెనకాల నిమ్మకం గా తొంగో" అంటూ సాంబిడు ధక్కువాణ్ని తీసుకుపోతున్నాడు తిరిగి వరుగెత్తబోతుంటే వట్టుకుంటున్నాడు. ధక్కువాడు వడుచుకుంటూ తిడు తున్నాడు. ఏడుస్తున్నాడు గుండెలు బాదు కుంటున్నాడు. "నా చెట్టంత కొడుకు యెల్లి పోయాడు" అంటూ జనానికి, చెట్లకి, చేమలకి, ఆకాళానికి వాడి గోడు చెబు తున్నాడు. సాంబిడు వాణ్ని బుజ్జగిస్తూ, ఓదారుస్తూ మెల్లగా రథం యెక్కించి వెనకాల యెవరికి కనబడకుండా వడుకోబెట్టేడు. ధక్కువాడు రథం వెనకాల వాంతి చేసు కున్నాడు. మూలుగుతున్నాడు. నిషాలో నిద్రలో యేడుస్తున్నాడు. వంటిమీద తెలివి లేకుండా వడుకున్నాడు.

చీకటివడింది. గేనెల్లెట్లు, దివిటీలు వెలిగించేరు. దీవపు కాంతుల్లో రథం మరీ అందంగా కనిపిస్తోంది. విగ్రహాలకి తొడిగిన ఆభరణాలమీద, జరీ పట్టుబట్టలవైన దీవపు కాంతులు ప్రతిపలిస్తూ కొత్త కాంతుల్ని విరజిముక్తున్నాయి. రథానికి వేలాడదీసిన ఇత్తడి ప్రమిదలు స్తంభాలకి అమర్చిన అద్దాలలోంచి జగన్నాథుని కొలువుకూటాన్ని అలంకరించిన కోటి దీపాల్లా భ్రమింపజేస్తున్నాయి.

రథం మరో గంటలో గుడిసెన్ను గుడికి చేరుకుంటుంది. నారాయణుడు రథికుడు గానూ, సరుడు సారధిగానూ రథం వెలుగుల్ని చిమ్ముకుంటూ చీకట్లని చీల్చుకుని వరుగెడుతోంది.



దీపావళి శుభాకాంక్షలతో

పచ్చిపాలుసు వెంకట సన్నయ్య అండ్ సన్

25-8-77, మెయిన్ రోడ్ ,

విశాఖపట్టణము-1



మా వద్ద

గంధకము, సురేకారము, ఆయుర్వేద మందులు వనమూలికలు వగైరా లభించును.



చురకలు :

నిదర్శనం

నిగరెట్టు పీకలే ఆలోచనలకు
నిదర్శనాలైతే
బ్రాందీ గాంధీ కన్న గొప్ప
అలిశెట్టి ప్రభాకర్

రాళ్ళవర్షం. సోదాపెంకులు అస్తవ్యస్తంగా ఎగురుతున్నాయి. జనంలో గోల. తొక్కినలాట-చెల్లాచెదురుగా వరుగెత్తుతున్నారు. ప్రక్కనందులోనించి ఒక గుంపు కర్రలతోనూ, నైకిలు చైన్లతోనూ గంగరాజు పార్టీమీడికి విరుచుకు పడింది. గళ్ళచొక్కావాడు నైకిలు చెయిన్తో చెక్కున సాంబంజీ కొట్టాడు. దెబ్బకి చెట్టులా క్రింగడిపోయేడు సాంబండు.

“నన్ను ఒంటరిగాజేసి ఇందాకా కొద్దాడ్రా: రంద్రా రక్తం పారాం” అని హలాంకరించుకుంటూ నైకిల్ చెయిన్ని గిరగిర తిప్పుకుంటూ జనంలో నైకిర విహారం చేస్తున్నాడు గళ్ళచొక్కా. గంగరాజు పార్టీవాళ్ళు చేతికొందిన కర్రల్ని. రాళ్ళని, కిల్లికొద్దోనించి సోదాబుద్ధని అందుకుని యెంకునాయుడు పార్టీ మీద యెదురుదెబ్బ తీశాడు. జనంలో త్రొక్కినలాట, పిల్లల యేడుపులు, తప్పిపోయిన పిల్లలకోసం తల్లులు ఏడుస్తూ వరుగెత్తుతున్నాడు. సోదాబుద్ధ ప్రేలుళ్ళు, రోడ్డు ప్రక్కన తోపుడుబళ్ళ దుకాణాల్ని అంగళ్ళని తొక్కుకుంటూ తోసుకుంటూ జనం పరుగెత్తుతున్నారు. రథాన్ని విడిచిపెట్టి పూజారులు గెంటేసి వరుగు లంకించుకున్నారు.

“ఎలక్షన్ కార్యాలయానికి నిప్పంటించేరు” అరిచేడు జనంలోంచి యెంకునాయుడు పార్టీవాడు. ఒక గుంపు ఎలక్షన్ కార్యాలయంవైపు వరుగెత్తుతున్నారు. ఈ సంఘటన క్షణంలో పూరంతా ప్రాకిపోయింది. ఉభయ పార్టీలు కూడలి స్థలాల్లోనూ, బజార్లలోనూ కలియబడుతున్నాయి. కొన్నియళ్ళు తగలబడుతున్నాయి. పొగతోకూడిన మంటలు నాలికలు చాచుకుంటూ చీకట్లో విస్తరించుకుంటున్నాయి. గళ్ళచొక్కావాడివియెవరో కత్తితో పొడిచారు. రక్తం కారుతున్నవాణ్ణి కొందరు మోసుకుపోయారు.

రథయాత్ర రణభూమిగా మారింది. “ధన్: ధన్: ధన్!” గాలిలో తుపాకుల కాల్పులు. “పోలీసులు.... పోలీసులు. ఫైరింగ్”- పరుగెత్తుతున్న జనం మృత్యు భయంతో కేకలు-హాహాకారాలు. పోలీస్ వేస్తు అరుచుకుంటూ దూసుకువచ్చేయి.

“డిస్వర్స్: ఛార్జ్” పోలీసు లాఠీలు తలలమీద విరుగుతున్నాయి.

బాష్పవాయుగోళాలు పేలుతున్నాయి-కళ్ళు మందుతూ చీకట్లు కమ్ముతున్నాయి. పొగ కమ్ముకుంటోంది.

అరగంటలో వరిస్థితి అదుపులోకి వచ్చింది. జనం ఇళ్ళల్లోకి దూరి తలుపులు బిగించుకున్నారు.

గంగరాజునీ, ఎంకునాయుణ్ణి అరెస్టు చేశారు. అనుమానితుల్ని పోలీసు వేస్టోకు కేకేశారు. దెబ్బలు తిన్న వాళ్ళని ఆంబులెన్స్ వాన్లో వదేసి వట్టానికి తరలించేరు.

కరెంట్ కట్ చేశారు, కటిక చీకటి. కర్ఫ్యూ విధించారు. వీధులన్నీ నిరాశ్రయమయ్యాయి.

“గంగరాజుబాబు! ఆ డక్కువాణ్ణి వడుకోబెట్టేటప్పటికి నా తల ప్రాణం తోక్కొచ్చింది. దోసెక్కువై పోయిందేమో, ఒక్కొక్కసారి గొలుమని ఏడుస్తున్నాడు. ఒక్కొక్కసారి దేవుణ్ణి చంపేస్తానంటున్నాడు. రథంక్రింద పడిపోతానంటున్నాడు. అసలే పూటకి తికాకా లేని బికారి నా కొడుకు. దానికి తోడు కొడుకుపోయి పిచ్చయి పోతున్నాడు. కొడుకు జబ్బుకి పూరంతా అప్పులు చేసేశాడు. ఆ బాధల్ని మరిచిపోడానికి వొకటే తాగుడు. ఇప్పుడిప్పుడే కళ్ళు మూసుకుని మూలుగుతూ వడుకున్నాడు.”

గుడిసెన్నగుడి దగ్గర పడుతుందనగా రథం మరింత జోరుగా తోస్తున్నారు. వేగం పుంజుకుంటోంది సంబరం. గదిగది ముందుకి సాగుతోంది.

అదే సమయంలో జనం మధ్యన ‘ధన్’ మని సోదాబుద్ధి పేంది.

జనం ఆలోచించే లోపల ప్రక్కనందు లోంచి సోదాబుద్ధ వర్షం నలువైపులనుంచి

గ్రహణం


ఈ కాలానికి రాత్రి, వగలు వెలుగు, చీకటి అనే తేడాలు ఉన్నట్లు కనిపించదు. ఆకాశంనిండా ముగ్గు బొట్లు పాలిపోయిన తిలకాలు సూర్యుడు నడచిన జాడ కనిపించదు. నా మొఖమైనా నాకు వరిచయ మున్నట్లు అనిపించదు. అద్దంలో చూచుకుంటానా నా మొఖం నాకు గడియారంలా కనిపిస్తుంది. నుదుటి వెనుక లోలకం చదపురుగులాగా కదులుతుంది. కళ్ళు ముక్తై గొంతులో గుచ్చుకుంటాయి ఈ గడియారం తా నాడుతూ గుండె నాపాలని చూస్తుంది. ఊపిరి కోసం బయటకు పరిగెత్తుతానా కొండల బండలు నలిపిన గాలి నొప్పిగా వీస్తుంటుంది. మువ్వల్లో ఎవరో కుంకుడు గింజలు పోసినట్లు ప్రకృతి పాట చేడుగా ధ్వనిస్తుంది. నా అడుగుల మడుగుల్లో జీవితం బురద, బురదగా నేల నల్లటి రక్తంలా

సుట్టికండల వై ఫల్యంలా చిరుగాలి వీచినా ఆరిపోతుంది. చిట్టిచినుకు రాలినా కరిగిపోతుంది. వయో భారమితితో విషాద పాదరసాన్ని ఎగదోసుకుంటూ ఎన్ని ఆకసాలు ఎన్ని నష నక్షత్ర కుటుంబాలు ఎన్ని దుష్ట గ్రహ మండలాలు వెదకి వెదకి వేసారాను. ఒక్క మానవ మూర్తి అయినా కనిపించలేదు. పాదాలు రోదించినా మజిలీలు కరుణించలేదు చాలా బారాటి తాడుతో ఉరితీసినా చావని నిశ్శబ్దం. ఇరవై శతాబ్దాలుగా నడుస్తున్నా తోడు దొరకని ఒంటరితనం మనక మనకగా విరూప దర్పణాల దుఃఖ విలాపం ఏక తారా విషాదయోగం ఒంటరి ఏకాంకిక మనిషి ముఖం తలపై గడియారం ప్రసవించిన గ్రహణం హృదయ జీవితానికి గ్రహణం రక్త జీరణ కోపానికి గ్రహణం ప్రకృతికి ప్రపంచానికి గ్రహణం

--గులాం గౌస్

పుస్తకం ఈ మధ్య మలా బద్ధకం ఎక్కువయింది

భ్రష్టం



గంట క్రితం ఆనందోత్సాహంతో కళ కళలాడుతున్న ఊరంతా సమకాల వాటి కలా తయారయింది. ఎటు చూసినా నిశ్శబ్దం, భరింపరాని నిశ్శబ్దం.

కీలక స్థానాల్లో సాయుధ దళాల్ని వెచ్చేరు.

రథం నదిరోడ్డుమీద వదిలేసి వుంది. దీపాలు ఆరిపోయి చీకట్లో పాడుపడి పోయిన కొండలా వుంది.

రథాన్ని గుడెనెన్న గుడికి తోసుకుని తీసుకు రావడానికి పోలీసుల బలం బయలుదేరింది.

“మీరంతా అటు వట్లండి.... ఇటు కొందరు రండి.... మీరు వెనకనుంచి తొయ్యండి” అని పోలీసుల్ని పురమాయిస్తూ ఇన్స్పెక్టరు రథంమీదికి టార్పిలైటు వేశాడు.

క్షణం సేపు పోలీసులంతా నిశ్చేష్టులయ్యారు.

టార్పిలైటు కాంతిలో ఒక మానవ కళేబరం రథానికి వేలాడుతూంది.

ధక్కువాడు రథానికి కొత్త కండువతో ఉరి పోసుకున్నాడు.

వాడి శవం వికృతంగానూ, భయంకరంగానూ జగన్నాథుని సమక్షంలో ఊగుతోంది. టార్పిలైటు కాంతిలో జగన్నాథ విగ్రహంలా పేలవంగా, సిగుతో కృంగి పోతున్నట్లు వెలవెలబోతోంది. తన బూతు పాటలతో జనాన్ని, దేవుణ్ణి కై పెక్కించి ఆనంద తరంగాల్లో వల్లి కొట్టించిన ధక్కువాడు, తనలో ఉవ్వెత్తుగా లేస్తున్న విషాద తరంగాల్ని తట్టుకోలేక, ఆకలి బాధతోనూ రేవటి బ్రతుకు భయంతోనూ తన నిండు

ఆంధ్రజ్యోతి నచిత్ర వారపత్రిక ప్రాణాల్ని కోవంతోనూ; కనితోనూ దీన బంధువుగా పేరెన్నికగన్న జగన్నాథునికి బలిగా సమర్పించుకున్నాడు.

ధక్కువాడి పీనుగును పోలీసులు రోడ్డు మీద వదేశారు. తరువాత ఆంబులెన్సు తీసుకుపోయింది.

రథాన్ని పోలీసులు తోసుకుంటూ గుడి నెన్న గుడికి తెచ్చారు. విగ్రహాల్ని చెరో చెక్కా వట్టుకుని, పోలీస్ వేన్ లోనించి గొరగొర ఈడ్చుకువచ్చి లాకప్ లో వదేసి నట్లు, గుడిలో వదేశారు. బయట తాళం వేసి సీల్ చేశారు. గుడిచుట్టూ గట్టి పోలీసు బందోబస్తు యేర్పాటు చేశారు.

ఆ రాతంతా పోలీసు వేస్తు తిరుగు తున్నాయి. విజిల్స్.... నిశ్శబ్దాన్ని చీల్చు కుంటూ దూరంగా కుక్కలు ఆకాశంవైపు మోరలెత్తి దీనంగా ఏడుస్తూ అశుభ సూచకంగా అరుస్తున్నాయి. రక్షకబటుల లోహ పస ఘట్టాలు స్పష్టాస్పష్టంగా వినిపిస్తున్నాయి.

చీకటి కొట్టులాంటి గుడినెన్న గుడిలో జగన్నాథుడు నిస్సహాయంగా బందిగా వున్నాడు. చేతిలోని చక్ర గదాయుధాలు నిష్ప్రయోజనమయ్యాయి. బలరాముని హలం కురుక్షేత్ర సంగ్రామంలో అగ్ని వర్షం కురిపించిన సవ్యసాచి గాండీవం మూగవోయాయి. నరనారాయణుల ధన, మాన, ప్రాణాల రక్షణకి సాయుధులైన పోలీసులు తుపాకులతో గుడిని గస్తీ కాస్తున్నారు.

* * *

తరువాత కథ :— అగ్ని సంస్కారంతో పునీతులైనట్లు పోలీసు లాకప్ నుంచి గంగరాజు, వెంకు నాయుడు తిరిగి జనాల్లోకి వచ్చేరు.

ప్రతి సంవత్సరం రంగరంగ వైభో గంగా రథయాత్ర జరుగుతూనే వుంది.

వెంకునాయుడు, గంగరాజు రోజేషన్ పద్ధతిలో ఎమ్. ఎల్. ఏ.లు అవుతునే వున్నారు.

పాతరథం స్థానే కొత్తరథం వచ్చింది. ధక్కువాడి పీనుగుతో మైలపడిపోయిన పాత రథాన్ని ఊరవతల వదిలేశారు.

చుట్టుప్రక్కలవాళ్ళకే అప్పుడప్పుడూ ఊరవతలనించి అర్ధరాత్రివేళ స్పష్టా స్పష్టంగా ఏవో పాటలు, ఏడుపులు విని పిస్తూంటాయిట! పండువెన్నెట్లో పాడై పోయిన రథంమీద కూర్చుని ఏడుస్తున్న ధక్కువాడు కొందరికి కనిపించాడట! అక్కడివాళ్ళంతా ధక్కువాడి ప్రేతాత్మ మోషిస్తున్నదంటారు.

ఓం శాంతిః శాంతిః శాంతిః ★

